

**பற்றற்ற பார்வையாளர் ஆகுவதற்கான வழிமுறை.**

இன்று, பாப்தாதா இந்தப் பழைய உலகின், பழைய இராச்சியத்திற்குரிய உலகின், முற்றாகச் சூழிந்துள்ள உலகின் செய்திகளைச் செவிமடுத்தார். இந்தப் பழைய உலகில் தனது குழந்தைகள் எவ்வாறு அதிகளவைச் சகித்துக் கொள்ள வேண்டியுள்ளது என்பதை பாப்தாதா கண்டார். இது ஆத்மாக்கள் களிப்படைய வேண்டிய காலம் ஆகும். ஆனால் நீங்கள் உங்களின் சரூபங்களினூடாக சகித்துக் கொள்ள வேண்டியுள்ளது. உங்களின் இராச்சியத்தில், பஞ்ச பூதங்களும் சதா உங்களின் கீழ்ப்படிவான சேவையாளர்களாக இருக்கும். எவ்வாறாயினும், உங்களின் இராச்சியத்தை ஸ்தாபிப்பதற்கு, பழையவை புதியவையாக மாற்றப்பட வேண்டும். சேவையாளர்களான நீங்கள் இப்போது செய்த சேவையின் பலனாக, பஞ்சபூதங்களும் உயிர்வாழ்வனவும் எல்லா வேளையும் உங்களுக்குச் சேவை செய்த வண்ணம் உங்களைச் சூழவும் இருப்பார்கள். இதனாலேயே, எல்லா வேளையும் நீங்கள் பெறுகின்ற பேறுகள் அனைத்துடனும் ஒப்பிடும்போது, குறுகிய காலத்திற்குச் சிறிதளவைச் சகித்துக் கொள்வது என்பது சகித்துக் கொள்வதைப் போன்றே தோன்றாது. மேன்மையான சேவையின் போதையும் சந்தோஷமும், சகித்துக் கொள்வதை ஒரு தெய்வீகச் செயலாக மாற்றும். உங்களின் சகித்துக் கொள்ளும் சக்தியின் தெய்வீகச் செயல்களின் ஞாபகார்த்தம் பாகவதமே ஆகும். எனவே, நீங்கள் சகித்துக் கொள்வதில்லை. ஆனால் தெய்வீகச் செயல்களின் ஞாபகார்த்தம் உருவாக்கப்படுகின்றது. இப்போதும், தந்தையைச் சந்திப்பதற்காக இறைவனின் குழந்தைகள் அன்பினால் என்ன செய்தார்கள் என்றும், கோபி வல்லபவரின் கோப, கோபியர்கள் என்ன செய்தார்கள் என்பதன் ஞாபகார்த்தங்களை நீங்கள் செவிமடுக்கிறீர்கள். எனவே, இவ்வாறு சகித்துக் கொள்ளுதல் உண்மையில் சகித்துக் கொள்வதல்ல. ஆனால் இந்த சகிப்புத்தன்மை உங்களைச் சக்திசாலிகள் ஆக்குகிறது. சகித்துக் கொள்ளும் சக்தியால் நீங்கள் மாஸ்ரர் சர்வசக்திவான்கள் ஆகுகிறீர்கள். நீங்கள் சகித்துக் கொள்ள வேண்டியுள்ளது என்றா அல்லது அதை ஒரு விளையாட்டு என்றா உணர்கிறீர்கள்? உங்களின் மனங்கள் சதா நடனம் ஆடுகின்றன, அல்லவா? எனவே, மனதின் சந்தோஷம், இந்தச் சிறிதளவு சகிப்புத்தன்மையையும் சந்தோஷமாக மாற்றுகிறது. ‘இந்தச் சரூபம் உங்களுடையது. இந்த மனமும் உங்களுடையது’. ‘இது உங்களுடையது’ என நீங்கள் கூறுகின்ற ஒரேயொருவர் அதைப் பற்றி அறிவார். நீங்கள் பற்றற்றவராகவும் அன்பானவராகவும் இருங்கள். சரூபத்தின் கர்மக்கணக்குகளைத் தூக்கும் உங்களின் பாகத்தை நடிக்கும் வேளையில், சதா ‘பாபா, நீங்கள் இதைப் பற்றி அறிவீர்கள், நீங்கள் என்ன செய்ய வேண்டும் என்பதை அறிவீர்கள்!’ என்ற விழிப்புணர்வுடன் இருங்கள். ‘எனக்கு நோய் உள்ளது! எனது சரூபத்தில் நோய் உள்ளது!’ என நினைக்காதீர்கள். இல்லை. ‘நீங்கள் நம்பிக்கைப் பொறுப்பாகக் கொடுத்ததைப் பற்றி நீங்களே அறிவீர்கள். ஒரு பற்றற்ற பார்வையாளராக, உங்களால் நம்பிக்கைப் பொறுப்பாக வழங்கப்பட்டதை வைத்து நான் சேவை செய்கிறேன்’. இதுவே பற்றற்ற பார்வையாளராக இருத்தல் எனப்படுகிறது. நம்பிக்கைப் பொறுப்பாளராக இருங்கள். அதேபோன்று, ‘இந்த மனமும் உங்களுடையதே. அது என்னுடையது அல்ல’ என்று இருக்க வேண்டும். ‘எனது மனதை ஒருமுகப்படுத்த முடியவில்லை. என்னால் யோகம் செய்ய முடியவில்லை. எனது புத்தியால் ஒருமுகப்படுத்த முடியவில்லை’. ‘எனது’ என்ற இந்த வார்த்தை குழப்பத்தை உருவாக்குகிறது. அது என்னுடையது அல்ல. எனது என்ற உணர்வை முடிப்பதெனில் சகல பந்தனங்களில் இருந்தும் விடுபட்டிருத்தல் என்று அர்த்தம். ‘எனது செல்வம், எனது மனைவி, எனது கணவன்!’ நீங்கள் ஏன் அவரைப் பற்றி மட்டும் நினைக்கிறீர்கள்? நீங்கள் ஏன் ‘எனது’ என்ற உணர்வுடன் நினைக்கிறீர்கள்? எந்தவொரு குழந்தையும் இன்னமும், ‘எனது கிராமத்தில் அல்லது எனது நாட்டில் உள்ள ஆத்மாக்களின் பூட்டுக்களைத் திறவுங்கள்’ என்று கூறவில்லை. நீங்கள் அனைவரும், ‘எனது மனைவி’ ‘எனது குழந்தை’ என்றே கூறுகிறீர்கள். எனது என்ற உணர்வானது உங்களை எல்லையற்றவர் ஆகுவதற்கு அனுமதிக்கவில்லை. எனவே, ஒவ்வோர் ஆத்மாவிற்கும் எல்லையற்ற நல்லாசிகளைக் கொண்டிருக்கும்போது, அந்த ஆத்மாக்களை ஏனைய அனைவருடனும் சேர்த்துப் பாருங்கள். நீங்கள் என்ன புரிந்து கொண்டீர்கள்? உங்களுடையது என்றால், ‘அனைத்தும் உங்களுடையது. எனக்கு எந்தவிதச் சமையும் இல்லை’ என்பதே

ஆகும். பார்த்தாவால் எந்தவோர் இடத்திலும் உங்களைச் சேவைக்கான கருவியாக ஆக்க முடியும். உங்களின் சரூபத்தினூடாக அல்லது உங்களின் மனத்தினூடாகச் சேவை செய்வதற்கு அவரால் தூண்ட முடியும். அவர் விரும்பும் எந்த இடத்திலும் எத்தகைய நிலைமையிலும் அவரால் உங்களை வைக்க முடியும். அவரால் உங்களுக்குப் பருப்பும் ரொட்டியும் ஊட்ட முடியும். அல்லது 36 வகையான உணவுகளையும் ஊட்ட முடியும். எவ்வாறாயினும், எதுவும் எனது என்று இல்லாததால், ‘நீங்கள் செய்ய வேண்டியது அனைத்தையும் நீங்களே அறிவீர்கள்’ என்று இருக்க வேண்டும். நீங்கள் இதைப் பற்றி என்ன நினைக்கிறீர்கள்? இறைவன் எப்போதும் தனது குழந்தைகளை, அவர்களின் சரூபங்கள், மனங்கள், செல்வத்தை சௌகரியமாகவே வைத்திருக்கிறார். இதுவே தந்தையின் உத்தரவாதம் ஆகும். எனவே, நீங்கள் அனைவரும் ஏன் சுமையைச் சுமக்கிறீர்கள்? உங்களுக்கு முன்பொரு நாள் கூறப்பட்டது: ‘அனைத்தும் உங்களுடையது’ என நீங்கள் கூறுபவர்கள் ஆதலால், தந்தை உங்களுக்கு ஊட்டுவதை உண்ணுங்கள். அவர் உங்களுக்கு வழங்குவதைக் குடியங்கள். களிப்புடன் இருந்து அவரை நினைவு செய்யுங்கள். உங்களுக்கு ஒரேயொரு கடமையே உள்ளது. அவ்வளவே. தந்தை இயல்பாகவே ஏனைய கடமைகளை நிறைவேற்றுவார். உங்களால் ஒரு கடமையை நிறைவேற்ற முடியும், அல்லவா? ‘எனது’ என்று நீங்கள் கூறும்போதே, மனம் விஷமத்தனம் செய்கிறது. இது சிரமமான ஒன்று என நீங்கள் நினைக்கிறீர்கள், அல்லவா? இது சிரமமானது அல்ல. ஆனால் நீங்கள் அதைச் சிரமமானது ஆக்குகிறீர்கள். எனது என்ற உணர்வானது, அதைச் சிரமமானது ஆக்குகிறது. உங்களுடையது என்ற உணர்வானது அனைத்தையும் இலகுவானது ஆக்குகிறது. உலக நன்மைக்கான உணர்வுகளைக் கொண்டிருங்கள். உலக நன்மைக்கான பணி விரைவில் பூர்த்தியாகும். பின்னர் நீங்கள் உங்களின் இராச்சியத்திற்குச் செல்வீர்கள். எனவே, நீங்கள் இந்த முறையில் உங்களுக்கே விசிற வேண்டியதில்லை. (வெப்பத்தினால், அனைவருக்கும் பல வர்ண விசிறிகள் வழங்கப்பட்டிருந்தன) அங்கு, பஞ்சபூதங்களும் உங்களுக்கு விசிறும். ஒவ்வொரு வையரமும் அதிகளவு ஒளியைக் கொண்டிருக்கும். இங்கு உங்களிடம் உள்ள ஒளியை விட அந்த ஒளியானது மிகவும் அற்புதமாக இருக்கும். ஒரு வையரத்தின் சகல வர்ணங்களின் (சாதாரணமாக ஒன்பது நிறங்கள் என்று கூறப்படுகின்றன) வெளிச்சங்களும் எப்போதும் இருக்கும். அங்குள்ள வெளிச்சம் எத்தனை அழகானது என்று கற்பனை செய்து பாருங்கள்! சகல வர்ணங்களின் ஒன்றுகலந்த ஒளிகள் மிகவும் அழகாக இருக்கும். ஆனால் இங்கோ, ஒரு நிறத்தைக் கொண்ட விளக்கும் தொடர்ந்து விளையாட்டுக்களை விளையாடுகின்றது. எனவே, சேவையின் பணியைப் பூர்த்தி செய்யுங்கள். சம்பூரணமானவர் ஆகுங்கள். உங்களின் இராச்சியம், சகல வகையான சந்தோஷங்களாலும் நிறைந்துள்ள இராச்சியம் இங்கேயே வந்துவிடும். உங்களுக்குப் புரிகிறதா?

இன்று, இது அனைவரும் விடைபெறுவதற்கான தினம் ஆகும். பாபா அனைத்தையும் விரைவாக முடித்தால் மட்டுமே நீங்கள் அனைவரும் செல்வீர்கள். இப்போது நீங்கள் புகையிரதம் போன்றவற்றுக்கு விரைந்து செல்ல வேண்டியுள்ளது. ஆனால் அங்கோ உங்களின் மானிகைகளைச் சூழவும் விமானங்கள் நிற்குகொண்டிருக்கும். நீங்கள் விமானிக்காகக் காத்திருக்க வேண்டியதில்லை. இளம் வயதிலேயே உங்களால் அந்த விமானங்களை ஓட்ட முடியும். ஒரு சிறு குழந்தையாலும் ஆளியை அழுத்திப் பறக்க முடியும். அங்கு எந்தவிதமான விபத்துக்களும் ஏற்படப் போவதில்லை! விமானங்களும் இப்போதே தயாராகுகின்றன. எவ்வாறாயினும், நீங்கள் அனைவரும் என்றும் தயாரானவர்கள் ஆகவேண்டும். சுவர்க்கம் ஏற்கனவே தயாராகிவிட்டது. விஷ்வகர்மா (மிகக் குறுகிய காலத்தில் உலகை நிர்மாணிக்கும் புதிய உலகின் பொறியியலாளரும் கட்டட நிபுணரும்) ஒரு கட்டளை இடுவார். மானிகைகளும் விமானங்களும் தயாராகிவிடும். இது இறைவனின் மாயாஜாலத்தின் வெகுமதிக்கான பூமி ஆகும். (அனைவரும் தமது விசிறிகளை அசைத்தார்கள்.) இதுவும் படம் எடுப்பதற்கு உகந்த மிக நல்லதொரு காட்சியே. பல வர்ண விசிறிகளை அசைக்கும் வேறு எந்தவோர் ஒன்றுகூடலையும் நீங்கள் ஒருபோதும் கண்டிருக்க மாட்டீர்கள். அச்சா.

‘நீங்கள் செய்ய வேண்டியதை நீங்களே அறிவீர்கள்!’ என்ற திடசங்கற்ப எண்ணத்தை சதா கொண்டிருப்பவர்களுக்கும், சகல எல்லையற்ற ஆத்மாக்களுக்கும் சதா நல்லாசிகளைக் கொண்டிருப்பவர்களுக்கும், தமது நினைவினுடாகத் தமது ஒவ்வொரு செயலையும் ஞாபகார்த்தம்

ஆக்குபவர்களுக்கும், இத்தகைய என்றும் தயாரான குழந்தைகளுக்கு, பார்த்தாவின் அன்பும் நினைவும் நமஸ்காரங்களும் உரித்தாகட்டும்.

**பயிற்சிக்கு வந்திருந்த குமாரிகளின் குழுவை பார்த்தா சந்திக்கிறார்:**

நீங்கள் அனைவரும் உங்களைத் தந்தையின் வலது கரங்களாகக் கருதுகிறீர்களா? நீங்கள் இடது கரங்கள் இல்லையல்லவா? வலது கரம்: ஒன்று கரம். அத்துடன் சேவையில் சதா ஒத்துழைப்பவரும் வலது கரம் என்றே அழைக்கப்படுகிறார். எனவே, நீங்கள் ஒவ்வொருவரும் சதா சேவையில் ஒத்துழைக்க வேண்டும் என்ற திடசங்கற்ப எண்ணத்தைக் கொண்டிருக்கிறீர்கள், அல்லவா? நீங்கள் திரும்பிச் செல்லும்போது இதை மறக்க மாட்டீர்கள், அல்லவா? ஏதாவதொரு காரணத்தால் சேவைக்காக வெளியில் செல்ல முடியாதவர்களுக்கும், ‘நான் நிச்சயமாகச் சேவை சகபாடி ஆகுவேன்’ என்ற இலட்சியம் உள்ளது. சதா ஒவ்வோர் எண்ணத்திலும் சேவை அமிழ்ந்திருக்கட்டும். நீங்கள் எங்கு வாழ்ந்தாலும், சதா உங்களை மகத்தான பூஜிக்கத்தகுதிவாய்ந்த ஆத்மாவாகக் கருதியவண்ணம் தொடர்ந்து முன்னேறுங்கள். உங்களின் தூய்மையற்ற பார்வை எவர் மீதும் விழாதிருக்கட்டும். அதேபோன்று எவரின் தூய்மையற்ற பார்வையும் உங்களின் மீது விழாதிருக்கட்டும். உங்களை இத்தகைய பூஜிக்கத்தகுதிவாய்ந்த ஆத்மாவாகக் கருதியவண்ணம் தொடர்ந்து முன்னேறுங்கள். பூஜிக்கத்தகுதிவாய்ந்த ஆத்மாக்களின் விழிப்புணர்வுடன் முன்னேறும் குமாரிகளின் மீது எவரின் தூய்மையற்ற பார்வையும் விழ மாட்டாது. சதா இந்த விடயத்தில் கவனமாக இருங்கள். இந்த விழிப்புணர்வு குறைவதற்கு ஒருபோதும் அனுமதிக்காதீர்கள். நீங்கள் ஒரு பிரம்மாகுமாரி ஆகியுள்ளீர்கள் என்று நினைத்துக் கவனக்குறைவானவர் ஆகாதீர்கள். ‘நான் இப்போது ஒரு தாதி அல்லது ஒரு துதி ஆகியுள்ளேன்’. இல்லை. இது பெயரளவிலேயே. நீங்கள் ஒரு மேன்மையான ஆத்மா. ஒரு பூஜிக்கத்தகுதிவாய்ந்த ஆத்மா. ஒரு சக்தி சொருபமான ஆத்மா. எவரின் பார்வையும் ஒரு சக்தி (தேவி) மீது விழ முடியாது. ஒருவரின் பார்வை இன்னொருவரின் மீது வீழ்ந்தபோது, அவர் ஓர் ஆடாக மாறுவதாகக் காட்டப்படுகிறது. ஆடு கறுப்பு நிறமானது. எனவே, ஆடு ஆகுவதெனில் அவலட்சணமான ஆத்மா ஆகுதல் என்று அர்த்தம். ஆட்டின் புத்தி என்றால் புறநிலையில் உள்ள புத்தி என்று அர்த்தம். ஒருவரின் தூய பார்வை இன்னொருவரின் மீது வீழ்ந்தால், அவர் புறநிலை புத்தியை, ஆட்டின் புத்தியைக் கொண்டவர் ஆகுவார். ஏன் எவரின் பார்வையும் உங்கள் மீது விழ வேண்டும்? இதுவும் குமாரிகளின் பலவீனம் என்றே கூறப்படுகிறது. பாண்டவர்களுக்கு அவர்களுக்கே உரிய பலவீனம் உள்ளது. குமாரிகளுக்கு அவர்களுக்கே உரிய பலவீனம் உள்ளது. எனவே, உங்களையே சோதித்துப் பாருங்கள். எவரின் பார்வையும் உங்களின் மீது விழக்கூடாது என்ற அக்கறை தாதிகளுக்கும் துதிகளுக்கும் உள்ளது. எனவே, நீங்கள் இத்தகைய பலம்வாய்ந்த குமாரிகள், அல்லவா? எவரின் ஆதிக்கத்திற்கும் உள்ளாகாதீர்கள். ‘இந்தச் சேவையாளர் மிகவும் நல்லவர். இவர் சேவையில் மிக நல்ல உதவியாளர், சகபாடி’. இல்லை! ‘இவர் இவ்வளவு செய்கிறார்!’ இல்லை! தந்தையே அவர்களைச் செய்ய வைக்கிறார். ‘நான் இந்தளவு சேவை செய்கிறேன்’ இல்லை! ‘தந்தை அதை என் மூலம் செய்விக்கிறார்’. எனவே, நீங்களும் பலவீனம் அடையாதீர்கள். மற்றவர்களுக்கும் பலவீனம் ஆகுவதற்கு எந்த சந்தர்ப்பத்தையும் வழங்காதீர்கள். இந்த விடயத்தில் பாபாவிற்கு எவரைப் பற்றியும் எந்தவித அறிக்கையும் வரக்கூடாது. பாண்டவர்களும் மிகவும் புத்திசாலிகள். யாராவது உண்பதற்கு அல்லது அணிவதற்கு மிக நல்ல விடயங்களைக் கொண்டு வந்தால், அதுவும் மாயையே ஆகும். அந்த வேளையில், அவர்கள் மாயையின் ஆதிக்கத்தின் கீழ் இருக்கிறார்கள். எவ்வாறாயினும், உங்கள் அனைவராலும் மாயையை இனங்கண்டு கொள்ள முடியும், அல்லவா? அதை ஒரு பொருளாக நினைக்காமல், ஒரு பாம்பு என்று நினையுங்கள். பாம்பு நிச்சயமாகக் கடிக்கும். உங்களின் மீது இத்தகைய கண்டிப்பான பார்வையை வைத்திருந்தால் மட்டுமே உங்களால் பாதுகாப்பாக இருக்க முடியும். இல்லாவிடின், மாயை உங்களில் எவருக்குள்ளும் பிரவேசித்து, உங்களைத் தனக்குரியவர் ஆக்குவதற்கு மிகக் கடினமாக முயற்சி செய்வாள். ஆரம்ப நாட்களில், பார்த்தா இளங்குமாரிகள் அனைவருக்கும், ‘நீங்கள் இந்தளவு மிகையான உண்ண வேண்டி வரும், நீங்கள் இந்தளவு நீர் அருந்த வேண்டி வரும், ஆனால் பயப்படாதீர்கள்’ என்று கூறுவதுண்டு. எனவே, மாயை வருவாள். அவள் மிகப் பெரிய ரூபத்தில் வருவாள். எவ்வாறாயினும், அவளை இனங்கண்டு கொள்பவர்கள் எப்போதும் வெற்றியாளர்கள் ஆகுவார்கள். அவர்கள் ஒருபோதும் தோற்பதில்லை. எனவே, நீங்கள் அனைவரும் இனங்கண்டு கொள்ளும் சக்தியைக்

கிரகித்துள்ளார்களா? அல்லது நூங்கள் இன்னமும் அவ்வாறு செய்ய வேண்டியுள்ளதா? பாருங்கள், அனைவரின் புகைப்படமும் இப்போது எடுக்கப்பட்டுள்ளது. மிகவும் உறுதியானவர்களாக இருங்கள். இந்த விடயத்தில் குமாரிகள் சக்தி ரூபம் ஆகினால், மகத்தான புகழின் போற்றுகை ஏற்படும். பார்த்தாதாவும் உங்கள் மீது வெற்றி மலர்களைத் தூவுவார். நாம் இப்போது பெறுபேற்றைப் பார்ப்போம். இந்த முறையில் அங்கதனைப் போன்று ஆகுங்கள்.

சரியான வேளையில் புரிந்துணர்வினைக் கொண்டிருத்தல், பாக்கியசாலியாக இருப்பதன் அடையாளம் ஆகும். சரியான வேளையில் பழங்களைத் தரும் மரம் மிகவும் பெறுமதியானது எனக் கூறப்படுகிறது. உலகில் வேறு என்ன உள்ளது? கவலையையும் துன்பத்தையும் தவிர, வேறு எதுவும் இல்லை. எனவே, உறுதியான பேரத்தைப் பேசுங்கள். மிகவும் அழகான அல்லது கவர்ச்சியான ஒன்று உங்களின் முன்னால் வந்தால் அல்லது கவர்ச்சிகரமான எவரேனும் உங்களின் முன்னால் வந்தால் அதனால் கவரப்படாதீர்கள். உங்களின் எண்ணங்களில் அல்லது கனவுகளிலேனும் கடந்தகாலத்தை நினைவுசெய்யாதீர்கள். அவை உங்களின் முன்னைய பிறப்பிற்கான விடயங்கள் போன்று இருக்க வேண்டும். அவற்றைப் பற்றிச் சிந்திக்கவும் வேண்டாம்.

**பார்த்தா குழுக்களைச் சந்தித்து முடித்தபோது அமிர்தவேளை நேரம் ஆகியது:**

பாருங்கள், நூங்கள் பகலை இரவாக்கினார்கள். இரவைப் பகல் ஆக்கினார்கள். இதுவே கோப, கோபியர்களின் புகழ் ஆகும். நூங்கள் மகத்தான நடனத்தை ஆடும்போது, இரவு பகலாக மாறிவிட்டது. இதுவே உங்கள் அனைவரின் புகழும் ஆகும். நூங்களே தந்தையின் அன்பில் சதா அமிழ்ந்திருக்கும் அன்பான ஆத்மாக்கள், அல்லவா? குழந்தைகளான நூங்கள் அன்பாக இருக்கும் அளவிற்கு, தந்தையும் பலமில்லியன் மடங்கு அதிக அன்பைக் கொண்டிருக்கிறார். நூங்கள் இதை அனுபவம் செய்கிறீர்கள், அல்லவா? ஒரு விநாடியில், தந்தையைப் பற்றிச் சிந்தியுங்கள். அவர் பிரசன்னம் ஆகுவார். அவர் மிக நல்ல சேவையாளர், அல்லவா? தந்தையே அனைவரிலும் அதிவேகமான சேவையாளர் ஆவார். மற்றவர்கள் வருவதற்கு அவர்களுக்குரிய நேரத்தை எடுத்துக் கொள்வார்கள். அவர்கள் எழுந்து, தயாராகி, பின்னர் பயணம் செய்து உங்களிடம் வரவேண்டும். தந்தையோ எப்போதும் என்றும் தயாராக இருக்கிறார். அவரை அழையுங்கள். அவர் ஒரு விநாடியிலும் குறைவான நேரத்தில் உங்களை வந்தடைவார். அனைவருக்கும் சேவை செய்வதற்கு அவர் எப்போதும் தயாராக இருக்கிறார். அவர் ஒருபோதும் எவருக்கும் தொல்லை கொடுப்பதில்லை. பாருங்கள், இப்போதும், அவர் இங்கு அமர்ந்திருந்த நேரம் முழுவதிலும், அவர் அன்பிலே அமிழ்ந்திருந்தாரா அல்லது களைப்படைந்தாரா? பார்த்தா குழந்தைகள் அனைவரையும் காண்பதில் களிப்படைகிறார். குழந்தைகள் அனைவரையும் களிப்படையச் செய்யும் ஒப்பந்தத்தைத் தந்தை எடுத்துள்ளார். எனவே அவர் தனது ஒப்பந்தத்தைப் பூர்த்தி செய்வார், இல்லையா? ஒவ்வொரு குழந்தையும் அடுத்தவரை விட அதிகளவில் நேசிக்கப்படுகிறார். நேசிக்கப்படாதவர் என்று எவரும் இல்லை. நூங்கள் குழந்தைகள். எனவே, எவ்வாறு குழந்தைகளை நேசிக்காமல் இருக்க முடியும்? நூங்கள் அனைவரும் ஒருவரை விட ஒருவர் முன்னணியில் இருக்கிறீர்கள். குழந்தைகள் அனைவரும் பிரஜைகளாக அன்றி, அரசர்கள் ஆகப் போகும் இராஜ குழந்தைகள் ஆவார்கள்.

பக்தர்கள் உங்களின் உயிரற்ற விக்கிரகங்களின் முன்னால் ஜாக்ரன் (இரவு முழுவதும் விழித்திருந்து பூஜித்தல்) செய்கிறார்கள். ஏதாவதொரு வேளையில் நூங்கள் அனைவரும் இதைச் செய்திருக்க வேண்டும். இதனாலேயே பக்தர்கள் உங்களைப் பிரதி செய்கிறார்கள். இந்த ஜாக்ரன் என்பது நூங்கள் இரட்டை வருமானத்தைச் சம்பாதிக்கச் செய்கிறது. நூங்கள் நிகழ்காலத்திற்கான வருமானத்தைச் சம்பாதிக்கிறீர்கள். நிகழ்காலத்தின் அடிப்படையில், எதிர்காலமும் மேன்மையானது ஆகுகிறது. எனவே, நூங்கள் உபகாரி ஆத்மாக்கள் ஆவீர்கள். அனைத்திலும் நன்மை அடங்கியுள்ளது. நன்மை இல்லாமல் எதுவும் இருக்க முடியாது. ஏனெனில் நூங்கள் உபகாரி தந்தையின் குழந்தைகள் ஆகியுள்ளீர்கள். வெளிப்படையாக ஏதாவதொன்றில் எந்தவித நன்மையும் இல்லாததைப் போன்று தென்படக்கூடும். உதாரணமாக, விபத்து ஒன்று நிகழும்போது, பாதிப்பு ஏற்படுகிறது, அல்லவா? அது இழப்பு என்று மக்கள்

கூறுவார்கள். எவ்வாறாயினும், அந்த இழப்பிலும், சங்கமயுக ஆத்மாக்களுக்கு நன்மை அடங்கியுள்ளது. ஓர் இழப்பும் முட்கிரூட்டத்தில் இருந்து முள்ளாக மாறுகிறது. மகத்தான இழப்பில் இருந்து அது மிகச்சிறிய இழப்பு ஆகுகிறது. இதிலும், சதா நன்மை உள்ளது என்று கருதியவண்ணம் தொடர்ந்து முன்னேறுங்கள். உங்களை உபகாரி ஆத்மாக்கள் எனக் கருதியவண்ணம் தொடர்ந்து முன்னேறுங்கள். தந்தை உங்களைத் தனக்குச் சமமானவர் ஆக்கியுள்ளார். தந்தை உபகாரி ஆவார். எனவே குழந்தைகளும் உபாரிகள் ஆவார்கள். தந்தை குழந்தைகளைத் தனக்கு மேலேயே வைக்கிறார். நீங்கள் இரண்டு வழிமுறைகளில் பூஜிக்கப்படுகிறீர்கள். அத்துடன் நீங்கள் இரட்டை இராச்சியத்தை ஆளுகிறீர்கள். எனவே, சதா அந்தளவு போதையையும் சந்தோஷத்தையும் கொண்டிருங்கள்: ‘இது மேன்மையான ஆத்மாவான எனது அற்புதம். இது பூஜிக்கத்தகுதிவாய்ந்த ஆத்மாவான எனது அற்புதம்! இது சிவசக்தியான எனது அற்புதம்’. சதா இந்த விழிப்புணர்வைப் பேணுங்கள். அச்சா.

உங்கள் அனைவரின் வீடும் மதுவனமே ஆகும். மதுவனம் என்ற வீட்டில் இருந்தே உங்களின் வீடான பரந்தாமத்திற்குச் செல்வதற்கான நுழைவுச்சுட்டை நீங்கள் பெறுவீர்கள். பௌதீக வடிவில் மதுவனம் உங்களின் வீடாகும். பரந்தாமம் அசுரரி உலகம் ஆகும். உங்களின் நிஜ வீடு மதுவனம். நீங்கள் அனைவரும் செல்லும் இடம் உங்களின் சேவை ஸ்தலங்கள் ஆகும். நீங்கள் அதை உங்களின் வீடாகக் கருதினால், அகப்பட்டுக் கொள்வீர்கள். நீங்கள் அதை சேவைக்குரிய இடமாகக் கருதினால், பற்றற்றவராக இருப்பீர்கள். நீங்கள் கருவிகள் ஆகும் ஆத்மாக்களுக்கு சேவையைப் பொறுத்தவரையில் நீங்கள் கருவிகள். இரத்த சம்பந்தத்தினால் அல்ல. சேவைக்கான தொடர்பே உங்களுக்கு இருக்கிறது. சதா நினைவில் இருந்தவண்ணம் சேவை செய்யுங்கள். நீங்கள் இலகுவாகப் பற்றினை அழித்தவர் ஆகுவீர்கள். அச்சா.

ஒவ்வொரு பணியிலும் சிறப்பியல்பைக் காட்டுபவரே விசேடமான சேவையாளர் ஆவார். நீங்கள் அனைவரும் சேவையாளர்களே. ஆனால் விசேடமான சேவையாளர்கள் தமது சிறப்பியல்புகளைக் காட்டுவார்கள். நீங்கள் எந்தவிதச் சேவையைச் செய்யும்போதும் அல்லது ஏதாவது திட்டங்களைச் செய்யும்போதும், ‘இந்தச் சேவையில் நான் என்ன சிறப்பியல்பைப் பயன்படுத்தியுள்ளேன்?’ என்று சிந்தியுங்கள். விசேடமான சேவையைச் செய்வதன் மூலம், நீங்கள் விசேடமான ஆத்மாக்களாகப் பிரபல்யம் அடைவீர்கள். நீங்கள் இயல்பாகவே விசேடமான ஆத்மா ஆகும் வகையில் விசேடமான எதையேனும் செய்யும் இலக்கைக் கொண்டிருங்கள். அப்போது நீங்கள் தந்தையின் முன்னாலும் குடும்பத்தின் முன்னாலும் வருவீர்கள். ஏதாவதொரு சிறப்பியல்பை எப்போதும் வெளிப்படுத்துகின்ற ஒருவர் ஆகுவீர்கள். இந்தச் சிறப்பியல்பே உங்களைப் பற்றற்றவராகவும் அன்பானவராகவும் ஆக்குகிறது. எனவே, ஒவ்வொரு பணியிலும் ஒரு சிறப்பியல்பின் புதுமையை வெளிப்படுத்துங்கள். உண்மையான சேவையாளர்கள் தமது சக்திகள் அனைத்தாலும் ஒத்துழைப்பை வழங்கியவண்ணம் முன்னேறுவார்கள். சதா இந்தச் சேவையில் ஈடுபட்டிருங்கள். அச்சா. ஓம் சாந்தி.

**ஆசர்வாதம்:** நீங்கள் சதா தபஸ்யாவின் ரூபமாகி, துறவறத்தினதும் தபஸ்யாவினதும் உதவியால் சேவையில் வெற்றி பெறுவீர்களாக.

சேவையாளர் என்றால் துறவறத்தினதும் தவத்தினதும் ரூபம் ஆவார். துறவறம், தவம் இரண்டின் உதவியாலும் நீங்கள் எப்போதும் சேவையில் வெற்றி பெறுவீர்கள். வேறு எவருக்கும் அன்றி ஒரேயொரு தந்தைக்கு உரியவராக இருப்பதே தபஸ்யா ஆகும். சதா இந்தத் தொடர்ச்சியான தவத்தைச் செய்யுங்கள். உங்களின் சேவை இடம் தபஸ்யாவின் இடம் (பாலைவனச் சோலை) ஆகும். விட்டில் பூச்சிகள் தாமாகவே செல்லக்கூடிய வகையில் தபஸ்யாவின் பாலைவனச் சோலையை உருவாக்குங்கள். உங்களின் மனதால் சேவை செய்வதன் மூலம், சக்திவாய்ந்த ஆத்மாக்கள் வெளிப்படுத்தப்படுவார்கள். இப்போது, உங்களின் மனதால் ஓர் இடத்தை மாற்றுங்கள். இதுவே விரிவாக்கத்தைப் பெறுவதற்கான வழிமுறை ஆகும்.

**சுலோகம்:** பணிவு மற்றும் பொறுமைச் சக்திகளால் கோப அக்கினியைக் குளிர்மைப்படுத்துங்கள்.

--ஓம் சாந்தி---

ஓம் சாந்தி